

જ્યુઝ આર્ઝ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 05 * Date: 23.10.2024, Wednesday * Page :04 * Rs. 1.00/- * Annual Rs. 351/-

ઉદ્ભવ ઠાકરે સામે નમતું જોખવાની જરૂર નથી! મહારાષ્ટ્ર કોંગ્રેસનો હાઈકમાન્ડને મેસેજ

મહારાષ્ટ્ર વિધાનસભા ચૂંટણીમાં મહાયુતિ ગઠબંધને પોતાની પ્રથમ ૯૯ બેઠકો પર ઉમેદવારોની યાદી જાહેર કરી દીધી છે. પરંતુ તેને મજબૂત ટકર આપનારા હરીફ મહાવિકાસ અઘાડી ગઠબંધને બેઠક ફાળવણી મુદ્દે અટવાયું છે. મહારાષ્ટ્ર કોંગ્રેસે દિલ્હી હાઈ કમાન્ડને સ્પષ્ટપણે ઉદ્ભવ ઠાકરેની શિવસેના સામે નમતું ન જોખવા સૂચન કર્યું છે, વિદર્ભમાં શિવસેનાના દબાણ હેઠળ બેઠકો ન ફાળવવા કહ્યું છે. લોકસભા ચૂંટણીના પરિણામો બાદ કોંગ્રેસને

મહારાષ્ટ્રમાં ઘણી અપેક્ષા છે, જ્યાંથી તેના ૧૩ સાંસદોએ જીત હાંસલ કરી હતી. કોંગ્રેસ ટ્રેઝ (શરદ પવાર) સાથે પણ વાતચીત કરી રહી છે. તેણે પણ વિદર્ભમાં બેઠક માગી છે. મહારાષ્ટ્રમાં કોંગ્રેસના નેતાઓએ ઉદ્ભવ ઠાકરે જૂથ પર બેઠક વહેંચણીમાં વધુ ભાગીદારી માગવા માટે દબાણ થઈ રહ્યું હોવાનો આરોપ મૂક્યો છે. મીડિયા અહેવાલો અનુસાર, કોંગ્રેસના એક નેતાએ જણાવ્યું છે કે, "શિવસેના (૨) જે બેઠકોની માંગ કરી રહી છે ત્યાં તેની હાજરી નથી. જ્યારે



શિવસેના ભાજપ સાથે ગઠબંધનમાં હતી ત્યારે ભાજપે પણ તેઓએ તે બેઠકો નથી ફાળવી. હવે તે અમારી બેઠકો પર ચૂંટણી લડવા માગે છે.

પરંતુ વાસ્તવમાં તે અમારા માટે જીતવા લાયક યોગ્ય બેઠકો છે. ઉદ્ભવ જૂથે વિદર્ભમાંથી ૧૨ બેઠકો માગી હતી. જો કે, કોંગ્રેસ ત્યાં સાડ

એવું વચ્ચે ધરાવે છે. ઉદ્ભવ ઠાકરેએ કોંગ્રેસને ચેતવણી આપી હતી કે બેઠકોની વહેંચણીની વાતચીતને "બ્રે કીંગ પોઈન્ટ" સુધી

વધારવી નહીં. જો કે, કોંગ્રેસ નમતું મૂકવા માગતી નથી. જેથી શિવસેના (યુબીટી)એ પીછેહટ કરી હતી. મહારાષ્ટ્ર કોંગ્રેસના નેતાઓએ તેમના નેતૃત્વને કહ્યું છે કે ઉદ્ભવ અને પવાર જૂથ બેઠકોની માગ કરી રહ્યું નથી, પરંતુ તેને જીતવા લાયક બેઠકો ફાળવવા દબાણ કરી રહ્યું છે. સંજય રાઉતે કહ્યું કે, અમે વિદર્ભમાં કોંગ્રેસ પાસે બેઠકો માગી હતી. કારણકે, ત્યાં એનસીપી (શરદ પવાર)ની ઉપસ્થિતિ

નહોતી. રાજ્યસભા સાંસદ બે દિવસ પહેલાં જ કોંગ્રેસ પર આ મુદ્દે નિશાન સાધી રહ્યા હતા. કોંગ્રેસના વરિષ્ઠ નેતાઓએ કેટલીક બેઠકો પર તેમના સાથી પક્ષો સાથે મતભેદો ઉકેલવાનો વિશ્વાસ વ્યક્ત કર્યો છે. સોમવારે ઈંઝઝ સ્કિનિંગ કમિટી અને સેન્ટ્રલ ઈલેક્શન કમિટીની બેઠક દરમિયાન આ નેતાઓએ કહ્યું કે મંગળવારે કોંગ્રેસના ઉમેદવારોની પ્રથમ યાદી જાહેર કરવામાં આવશે.

અમારી વચ્ચે કોઈ ગંભીર મતભેદ નથી. અમે એકજૂટ છીએ. બાકીની બેઠકો અંગે વાતચીત ચાલી રહી છે અને ટૂંક સમયમાં તેનો ઉકેલ લાવીશું. મહારાષ્ટ્ર પીસીસીના પ્રમુખ નાના પટોલેએ કહ્યું કે 'એમવીએમાં તેના હરીફ મહાયુતિ કરતાં વધુ એકતા છે. અમે મંગળવારે ઉમેદવારોની પ્રથમ યાદી જાહેર કરીશું. એમવીએમાં ૩૦-૪૦ બેઠકો પરના મુદ્દાઓ ટૂંક સમયમાં ઉકેલાઈ જશે.



વિકસિત ભારત @2047 તરફ ઊર્જાવાન ગુજરાત

માનનીય વડાપ્રધાન શ્રી નરેન્દ્રભાઈ મોદીના વિઝન, માનનીય મુખ્યમંત્રી શ્રી ભૂપેન્દ્રભાઈ પટેલના માર્ગદર્શનમાં તથા ઊર્જા મંત્રી શ્રી કનુભાઈ દેસાઈના સતત પ્રયાસો થકી ગુજરાતે ઊર્જા ક્ષેત્રે અનેક સિમાચિહ્નો સ્થાપિત કર્યા છે. ઊર્જા ક્ષેત્રને વધુ સશક્ત બનાવવા GUVNLની સંલગ્ન કંપનીઓમાં વિદ્યુત સહાયક (JE)ની સીધી ભરતીથી પસંદગી પામેલા ઉમેદવારોના નિમણૂક પત્ર વિતરણ તેમજ અન્ય વિવિધ વિકાસકાર્યોનું લોકાર્પણ કરવામાં આવશે.

મુખ્ય મહેમાન
શ્રી ભૂપેન્દ્રભાઈ પટેલ
માનનીય મુખ્યમંત્રી

ગરિમામયી ઉપસ્થિતિ
શ્રી કનુભાઈ દેસાઈ
માનનીય મંત્રી - નાણાં, ઊર્જા અને પેટ્રોકેમિકલ્સ

23 ઓક્ટોબર, 2024 બપોરે ૩:૩૦ વાગે
મહાત્મા મંદિર, ગાંધીનગર

વિવિધ ઉપલબ્ધિઓ

- PM સૂર્યઘર: મફત વીજળી યોજના અંતર્ગત 2 લાખ ઘરો ઉપર રૂફટોપ સોલર સ્થાપન થકી ગુજરાતની ઉપલબ્ધિ
- બિનપરંપરાગત ઊર્જા ક્ષેત્રમાં ગુજરાત રાજ્યની 30 GWની સ્થાપિત ક્ષમતાની હરણકાળ ઉપલબ્ધિ

અન્ય કાર્યક્રમોની યાદી

- વિદ્યુત સહાયક (Jr. Engineer)ના ઉમેદવારોને નિમણૂક પત્ર વિતરણ
- PGVCLની આટકોટ સબ-ડિવિઝન ઓફિસનું લોકાર્પણ
- GETCOના 7 સબ-સ્ટેશનનું લોકાર્પણ
- SLDCના નવા રિન્યૂઅબલ એનર્જી મેનેજમેન્ટ બિલ્ડિંગનું લોકાર્પણ
- રાજકોટ ખાતે GETCOના વાજકી ટ્રેનિંગ સેન્ટરનું લોકાર્પણ
- E-CGRF પોર્ટલ લૉન્ચ
- GUVNL મેગેઝિન / બુકલેટ વિમોચન



તંત્રી સ્થાનેથી..

ગાઝામાં ફરી ઈઝરાયેલે મયાવી તબાહી

ગાઝામાં ઈઝરાયેલના હુમલાઓ અટકી રહ્યા નથી. ઈઝરાયેલી સેનાએ ગાઝાના બીતા લાહિયામાં જોરદાર બોમ્બારો કર્યો છે, પેલેસ્ટિનિયન એક્સલેવના સ્વાસ્થ્ય મંત્રાલયના જણાવ્યા અનુસાર, ઉત્તરી ગાઝામાં ઈઝરાયેલના હુમલામાં લગભગ ૮૭ લોકો માર્યા ગયા છે અને ઘણા કાટમાળ નીચે ઘટાઈ ગયા છે. સ્વાસ્થ્ય મંત્રાલયના નિવેદનમાં કહેવામાં આવ્યું છે કે આ હુમલામાં લગભગ ૪૦ લોકો ગુમ છે. હમાસના નેતા યાહ્યા સિનવારના મોત બાદ ગાઝામાં ઈઝરાયેલની આ મોટી કાર્યવાહી છે. યાહ્યા સિનવારના મૃત્યુ પછી નેતન્યાહુએ કહ્યું હતું કે ગાઝામાં ઈઝરાયેલની સેનાની કાર્યવાહી બંધકોને છોડવાવા સુધી ચાલુ રહેશે. ઈઝરાયેલી દળો ઉત્તરી ગાઝામાં મોટા પાયે અભિયાન ચલાવી રહ્યા છે, જે પહેલાથી જ રહેણાંક ઈમારતોને ઘેરી લેવામાં આવી છે અને તેનો નાશ કરવામાં આવ્યો છે અને સામૂહિક ધરપકડ કરવામાં આવી છે, જેમાં ઘણા પેલેસ્ટિનિયન પરિવારો ફસાયેલા છે. ગાઝામાં ઈઝરાયેલના હુમલાને કારણે અત્યાર સુધીમાં લગભગ ૪૨,૬૦૩?? પેલેસ્ટિનિયનોએ જીવ ગુમાવ્યા છે, જેમાં મોટી સંખ્યામાં બાળકો અને મહિલાઓનો સમાવેશ થાય છે. ગાઝાના સ્વાસ્થ્ય મંત્રાલયનું કહેવું છે કે આ યુદ્ધમાં લગભગ ૮૯,૭૮૫ લોકો ઘાયલ થયા છે. નિષ્ણાતો કહે છે કે મૃત્યુઆંક વધુ હોઈ શકે છે, કારણ કે અંદાજ છે કે લગભગ ૧૦ હજાર શબ ઈમારતોના વિશાળ કાટમાળ નીચે ઘટાયેલા છે. મંત્રાલયના જણાવ્યા અનુસાર, મૃત્યુઆંકમાં છેલ્લા ૨૪ કલાકમાં ૮૪ મૃત્યુનો પણ સમાવેશ થાય છે. તે જ સમયે, હમાસે પણ તેના નેતા યાહ્યા સિનવારના મૃત્યુ પછી કહ્યું છે કે તેમની શહાદત અમારી લડાઈને મજબૂત બનાવશે

વિચાર કરવા જેવું

‘તારા માનવામાં આવે છે, સાત વર્ષથી આપણે ફરીએ છીએ.’ સત્યા, વિજયને કહી રહી. સત્યા અને વિજય હાઈસ્કૂલમાં સાથે ભણતા હતા. હજુ ૧૬ વર્ષના માંડ હતા. બે વર્ષ હાઈસ્કૂલના બાકી હતા. સત્યાએ વિજયને કહ્યું, ‘વિજય હજુ બહુ લાંબુ ભણવાનું છે. મૈત્રી લગ્નમાં પરિણમશે તેમાં શંકાને સ્થાન ન હતું. અત્યારે સમય ફાળવીને આપણે મળીશું, પણ સહુથી અગત્યનું છે, ‘ભણવાનું’.

હાઈસ્કૂલ સાથે પૂરી કરી.

સત્યાના પપ્પાએ હુસ્ટનમાં રહી ભણવાનો આગ્રહ રાખ્યો. એક તો કોલેજની ફી વ્યાજબી હોય. બીજું બહારગામ જાય તો રજાઓમાં ઘરે આવવાનું મોંઘુ પડે. સત્યાને એક નાની બહેન અને ભાઈ પણ હતા.

મમ્મી અને પપ્પા બંને નોકરી કરી સરસ રીતે ઘર ચલાવતા.

વિજયના પપ્પા એક મોટી કંપનીમાં મેનેજર હતા અને મમ્મી શિક્ષિકા હતા. વિજયને ઓસ્ટિન જવાનું થયું. વિજય પુશ હતા. આમા બંને દૂર થયા એટલે ભણવામાં ધ્યાન આપી શક્યા. વિજય આઈ. ટી એન્જિનિયર થયો અને સત્યા એ ફાર્મસિસ્ટની ડિગ્રી મેળવી.

હાઈસ્કૂલ પછી લગભગ છ વર્ષ પસાર થઈ ગયા. સત્યા ૨૪ની થઈ અને વિજય ૨૫નો. એકાદ વર્ષ બંનેને હવે રખડવાની મોજ માણવી હતી. બંનેના મમ્મી અને પપ્પા રાજી હતા.

‘હાશ, હવે મારી સત્યાના હાથ પીળા કરવાનો સમય આવી ગયો છે.’ સત્યાના પપ્પા પુશ હતા. કોલેજમાં હતી, ત્યારે સત્યા નાની મોટી નોકરી લેબમાં કરી પૈસા કમાતી હતી. થોડા પૈસા ભેગા પણ કર્યા હતા. સત્યાને ખબર હતી, પપ્પા બહુ મોટો ખરચો નહી કરી શકે. નાનો ભાઈ અને બહેન કોલેજમાં જવાની તૈયારી કરી રહ્યા હતા.

નસીબ સારા સત્યાને ઘરથી બે માર્દલ દૂર વોલગ્રીન્સમાં નોકરી મળી ગઈ હતી. પગાર પણ સારો હતો. વિજયને સમજાવી એકાદ વર્ષ લગ્ન મોડા કરવાનું વિચાર્યું. જેને કારણે સત્યા કમાય એ બધા પૈસા



Think Twice Before You Act

પપ્પાને આપી શકે.

આખરે પપ્પાએ સત્યાને સમજાવી, ‘બેટા, હવે આ વર્ષે લગ્ન લઈએ. તું ચિંતા ન કરીશ. ‘જરૂર હશે ત્યારે વિના સંકોચે તું તારા ભાઈ બહેન માટે પૈસા આપજે હું ના નહી પાડું’.

સત્યા માની ગઈ. વિજય પણ સારી કંપનીમાં નોકરી એ લાગી ગયો હતો. વિજયે સામે ચાલીને તેના મમ્મી અને પપ્પાને કહ્યું, ‘અમે થોડા વર્ષો સાથે રહીશું. સત્યાને પણ આપણા ઘરથી પરિચિત થવાનો સમય મળે. સાથે રહેવાથી સહુને આનંદ મળશે અને પૈસા બચાવી શકીશું.’

વિજયના મમ્મી

અને પપ્પા પુશ થઈ ગયા.

‘બેટા અમારી તો મરજી

છે. સાથે રહેવાની. તું

એકનો એક દીકરો છે.

મોટી બહેન તો પરણીને

સિયાટલ જતી રહી છે.’

આમ ધીના ઠામમાં

ધી પડ્યું. ધામધૂમથી લગ્ન

લેવાયા. સત્યા અને વિજય

એક થયા. બાળપણનું સ્વપ્ન હકિકતમાં પરિણમ્યું. સત્યા ખૂબ પ્રેમાળ પત્ની બની. સાસુ અને સસરાને માતા પિતા માનતી. તે જાણતી હતી તેઓ તેના પ્રાણથી ધ્યારા વિજયના માતા અને પિતા છે.

વિજય છેલ્લા એક વર્ષથી સત્યાને માવી રહ્યો હતો કે આપણે જુદા રહેવા જઈએ. સત્યાને સાથે રહેવામાં કોઈ વાંધો ન હતો. એમાં વળી સત્યા ગર્ભવતી બની. સુંદર બહાનું મળી ગયું. વિજયને ગમતું ન હતું. મનમાં કોચવાતો, પોતાના માબાપ અને સત્યાને સાથે રહેવામાં વાંધો નથી !

જિંદગી ખૂબ સુંદર પસાર થઈ રહી હતી. ઘરમાં કોઈ ખટખટ થતી ન હતી. એમાં સોનામાં સુગંધ ભળી. લગ્નના ચાર વર્ષ પછી સત્યાએ ‘મા’ બનવાના સુંદર સમાચર આપ્યા. જિંદગી આમ એકધારી ચાલે તો લાગે છે ઈશ્વરને પણ ઈર્ષ્યા આવે. સત્યા સુંદર દીકરીની મા બની. એ દરમિયાન હોસ્પિટલમાં ચાર દિવસ રહેવું પડ્યું. તેની દક્ષિણ ભારતની સ્ત્રી નર્સ તરિકે કાળજી લેતી હતી. વિજયને તેનામાં શું દેખાયું સમજ ન પડી. હજુ તો એ તાજો દીકરીનો બાપ બન્યો હતો. દીકરી હજુ ઘરે પણ આવી ન હતી.

વિજયને દીકરો જોઈતો હતો. તેમાં વળી નર્સ તેને સાથ આપતી. નર્સ તેના પતિથી પુશ ન હતી. આમ પાણિ વહેતું હતું ને ઢાળ મળ્યો. એવી નજરે એ નર્સને જોતો કે નર્સ પણ શરમાઈ જતી. તે પણ પરણેલી બે દીકરીઓની મા હતી. સુખના દિવસો દુખમાં ક્યારે પરિવર્તન પામે છે એની કોઈને ગંધ પણ ન આવી. સત્યા દીકરીને લઈને ઘરે આવી. વિજયનું અતડાપણું એ પારખી ગઈ હતી. મા થવાના આનંદમાં બહુ લક્ષ ન આપ્યું. પણ જેમ ‘વિયા’ મોટી થતી ગઈ વિજય સત્યાથી દૂર થતો ગયો.

વિયા નામ ફોઈએ પસંદ કર્યું હતું. વિજયને બહુ ફરક ન પડ્યો પણ સત્યા નામથી પુશ થઈ. સત્યા હંમેશા દીકરીની પરવરિશમાં ગળાડુબ રહેતી હતી. આ બાજુ વિજય પેલી નર્સ જેનું નામ ‘જેની’ હતું એની સાથે અવારનવાર મળતો. ઓફિસમાં કામ છે કહી ઘણિવાર મોડો આવતો.

જેની ભાન ગુમાવી બેઠી બે દીકરી હોવા છતાં તેને જરા પણ શરમ ન આવી. તેનો પતી કોંટ્રાક્ટર હતો. વહેલો મોડો આવે. રોજ ડ્રીક લેવાની આદત વાળો ઘરે આવીને સૂઈ જાય. જેની પધારીમાં પડખા ફેરવે.

વિયાની પહેલી વર્ષગાંઠ ઉજવવાની તૈયારીમાં ફોઈબા આવી પહોંચ્યા. તેને ગંધ આવી ભાઈ પાસેથી વાત કઢાવી. વિજય બહેનને ચાહતો હતો. બધી વાત ખુલ્લા દિલે કબૂલ કરી.

‘ભાઈ તે સત્યા સાથે પ્રેમ લગ્ન કર્યા છે. આવું તું કેવી રીતે કરી શકે?’

‘દીદી, તારી એ વાત સાચી છે પણ હવે હું સત્યાથી ધરાઈ ગયો છું’. આવા શબ્દો સાંભળીને દીદી ચોકી ગઈ. માતા અને પિતાને વાત કરી. તે જ્યારે વાત કરતી હતી ત્યારે સત્યા એ રૂમમાં આવતા અટકી ગઈ. કોઈને ખબર ન હતી, સત્યાએ બધી વાત સાંભળી છે. સત્યા દીકરી પાસે આવી ખૂબ રડી. મનમાં વિચારી રહી, ‘સારું થયું ફાર્મસિસ્ટ બની હતી, નોકરી પણ ચાલુ હતી. દસ દિવસમાં વિજયથી દૂર થઈ નાનો અપાર્ટમેંટ લઈ રહેવા જતી રહી. માતા અને પિતાથી નજીક હતી જેને કારણે માતા બેભીનું ધ્યાન રાખી શકે.

કુદરતનો કરિમા જુઓ, વિજયના, માતા, પિતા અને બહેનને સત્યામાં વાંક દેખાયો. કોને ખબર સ્વાર્થમાં કેટલા આંધળા થઈ ગયા હતા. સત્યા, વિચારી રહી, પ્રેમ લગ્ન પોતાની પસંદગીથી કર્યા હતા. આવું થશે એવી કલ્પના પણ ન હતી. દોષ કોને દેવો

પ્રવિણા, કડકડીયા, અમેરિકા

૨૦૦ બનાવટી કંપની ખોલીને કરોડોની ટેક્સચોરી કેસ: ગુજરાત મેરીટાઇમ બોર્ડની ઓફિસમાં

ગાંધીનગર પોલીસના દરોડા, સાંજ સુધીમાં વધુ એક-બે ફરિયાદ દાખલ થવાની સંભાવના

ગુજરાતમાં ૨૦૦ બનાવટી કંપની ખોલીને કરોડોની ટેક્સચોરી કરવાના કેસમાં ગુજરાત મેરીટાઇમ બોર્ડની ઓફિસમાં ગાંધીનગર પોલીસે દરોડા પાડ્યા છે. બંદરો અંગેની માહિતી લીક કરવાના કેસમાં તપાસની કાર્યવાહી થઈ રહી હોવાની પ્રાથમિક માહિતી બહાર આવી છે. ગાંધીનગર પોલીસની દે ટીમે દરોડા પાડ્યા છે. સાંજ સુધીમાં વધુ એક-બે ફરિયાદ દાખલ થાય એવી પણ સંભાવના છે. આ કેસમાં પત્રકાર મહેશ લાંગા સહિત અનેક આરોપીની ધરપકડ થઈ ચૂકી છે. પાંચ દિવસ પહેલાં આ કેસમાં રાજ્યમાં ૨૩ જગ્યાએ ઈડીએ દરોડા પાડ્યા હતા.

અમદાવાદ, ભાવનગર, જૂનાગઢ, વેરાવળ, રાજકોટ, સુરત અને કોટ્ટીનારમાં દરોડા પાડ્યા હતા. અમદાવાદ પોલીસના સપાટા બાદ કેન્દ્રીય એજન્સીએ પણ ઝંપલાવ્યું હતું. ઈડીએ નવેસરથી ફરિયાદ દાખલ કરી રેડ કરવાની કાર્યવાહી કરી હતી. ડાયરેક્ટર જનરલ ઓફ ગુડ્સ એન્ડ સર્વિસ ટેક્સ ઈન્ટેલિજન્સ (ટુઈએ) અમદાવાદ કાર્ડમ બ્રાન્ચને આપેલી માહિતીના આધારે અમદાવાદ, જૂનાગઢ, સુરત, ખેડા અને ભાવનગર મળીને ૧૪ જગ્યાએ રેડ કરી હતી. એમાં કુલ ૧૨ બોગસ પેઢી બનાવનાર ૩૩થી વધુ સંચાલકોની અટકાયત કરાઈ હતી. એમાં સૌરાષ્ટ્રના ભાજપના ધારાસભ્ય

ભગવાન બારડના પુત્ર અજય બારડ અને પત્રકાર મહેશ લાંગાની પણ પૂછપરછ કરાઈ હતી. પ્રાથમિક તપાસમાં બધાએ ભેગા મળીને સમગ્ર દેશમાં ૨૦૦થી વધુ બોગસ પેઢીઓ દ્વારા કરોડો રૂપિયાનું ઈનપુટ ટેક્સ કેડિટનું કૌભાંડ કરાયું હોવાનું ખૂલ્યું છે. સેન્ટ્રલ જી દ્વારા કાર્ડમ બ્રાન્ચની ફરિયાદના આધારે અમદાવાદ, જૂનાગઢ, સુરત, ખેડા, ભાવનગર સહિત રાજ્યભરમાં ૧૪ સ્થળે કાર્ડમ બ્રાન્ચ, ઈઈ અને જીઈની ટીમો દ્વારા દરોડા અને તપાસ હાથ ધરવામાં આવી હતી. સમગ્ર દેશમાં ૨૦૦થી વધુ છેતરપિંડીથી બનાવેલી કંપનીઓ/એકમો સંગઠિત રીતે કામ કરી રહી

છે, જેથી બોગસ ઈનપુટ ટેક્સ કેડિટ મેળવી પાસ કરીને સરકારી તિજોરીને નુકસાન પહોંચાડવામાં આવ્યું છે. આ પ્રકારની પેઢીઓ બનાવવા માટે બનાવટી ઓળખ અને દસ્તાવેજોનો ઉપયોગ, છેતરપિંડીના રસ્તાઓ અપનાવવામાં આવ્યા હોવાનું પણ સામે આવ્યું છે. આવાં બનાવટી બિલિંગ, બનાવટી દસ્તાવેજો અને તથ્યો/દસ્તાવેજોની ખોટી રજૂઆત દ્વારા કરોડો રૂપિયાની આવકને નુકસાન પહોંચાડવા માટે રાષ્ટ્રને નાણાકીય નુકસાન પહોંચાડવા માટે ગુનાહિત કાવતરું કરવા માટે એક મોટું જૂથ કામ કરી રહ્યું છે, જેની હાલ તપાસ ચાલી રહી છે .

પરાળી સળગાવવા મામલે ૨૪ અધિકારી સસ્પેન્ડ, અત્યાર સુધીમાં ૧૮ ખેડૂતોની ધરપકડ



દિલ્હી-એનસીઆરમાં વધી રહેલા પ્રદૂષણ વચ્ચે હરિયાણા સરકારે પોતાના રાજ્યમાં પરાળી સળગાવવાની ઘટનાને ગંભીરતાથી લીધી છે અને સુપ્રીમ કોર્ટના આદેશોનું ઉલ્લંઘન કરનારાઓ વિરુદ્ધ મોટી કાર્યવાહી કરી છે. હરિયાણાના

કમિશનર અને ડેપ્યુટી ડાયરેક્ટર પાસેથી મળેલી ભલામણોના આધારે સરકારે આ કાર્યવાહી કરી છે. આ ઉપરાંત હરિયાણા સરકારે છેલ્લા થોડા દિવસોમાં કેથલ જિલ્લામાં ખેતરમાં પરાળી સળગાવવાના આરોપમાં ૧૮ ખેડૂતોની ધરપકડ કરી છે. દિલ્હીમાં ખાસ કરીને ઓકટોબર અને નવેમ્બર મહિના દરમિયાન પ્રદૂષણનું સ્તર વધવા માટે હરિયાણા અને પાંડેસી પંજાબમાં પરાળી સળગાવવાને જવાબદાર ઠેરવવામાં આવે છે. એક પોલીસ અધિકારીએ જણાવ્યું કે, ‘છેલ્લા કેટલાક દિવસોમાં ૧૮ ખેડૂતોની પરાળી સળગાવવા બદલ ધરપકડ કરવામાં આવી હતી પરંતુ બાદમાં તેમને જામીન પર છોડી દેવામાં

આવ્યા હતા કારણ કે આ જામીનપાત્ર ગુનો છે. ‘હરિયાણાના કેથલ જિલ્લાના નાયબ પોલીસ અધિકારી બીરભાને જણાવ્યું કે વાયુ (પ્રદૂષણ નિવારણ અને નિયંત્રણ) અધિનિયમ અને કાયદાની અન્ય સંબંધિત જોગવાઈઓ હેઠળ પરાળી સળગાવવા બદલ કેસ નોંધવામાં આવ્યા છે. પાનીપત, યમુનાનગર અને અંબાલા સહિત કેટલાક અન્ય જિલ્લાઓમાં પણ પરાળી સળગાવવા બદલ તાજેતરમાં જ ઢેઈ નોંધવામાં આવી છે. કહેવામાં આવી રહ્યું છે કે, ગંગરના કાપણી બાદ ખેડૂતો મોટા પાયે ખેતરોમાં પરાળી સળગાવી દે છે, જેથી ખેતરોને આગામી પાક માટે તૈયાર કરી શકાય.

ઈરાન પર ઈઝરાયેલની આ પરમાણુ મિસાઈલથી થવાનો હતો હુમલો: અમેરિકી ગુપ્ત દસ્તાવેજથી થયો ખુલાસો

અમેરિકી ગુપ્ત દસ્તાવેજો લીક ?? થવાને કારણે મોટો ખુલાસો થયો છે. આ દસ્તાવેજોથી એનો ખુલાસો થયો છે કે, ઈઝરાયેલ કઈ મિસાઈલથી ઈરાન પર હુમલો કરવા જઈ રહ્યું હતું. આ મીડિયમ રેન્જની બેલેસ્ટિક મિસાઈલ જેરિકો-૨ (તીઈઈઈ-૨) છે. ઈઝરાયેલ આ મિસાઈલથી ૧૬ ઓક્ટોબર ૨૦૨૪ના રોજ હુમલો કરવાની તૈયારીમાં હતું. જો કે આ મિસાઈલમાં પરમાણુ હથિયાર નથી હોતા. ઈઝરાયેલે પરંપરાગત હથિયાર લગાવીને જેરિકો-૨ દ્વારા ઈરાન પર હુમલો કરવાની તૈયારીમાં હતું. ઈઝરાયેલ પાસે જેરિકોના ત્રણ વેરિઅન્ટ્સ છે. ત્રણેયની રેન્જ ૫૦૦, ૧૫૦૦ અને ૪૮૦૦ કિમી છે. ત્રણેય વેરિઅન્ટ અલગ-અલગ સાઈઝ,



રેન્જ અને સ્પીડના છે. ત્રણેય હાયપરસોનિક ગતિથી હુમલો કરે છે. એટલે કે ઈરાનની એર ડિફેન્સ સિસ્ટમ તેને રોકી ન શકે. જેરિકો-૨ મિસાઈલને ઈઝરાયેલે ત્યારે ડેવલપ કરવાનું શરૂ કર્યું જ્યારે અમેરિકાએ ટીજીરે હેન્સ-૨ મિસાઈલ વેચવાનો ઈનકાર કરી દીધો. જેરિકો-૨ ૧૯૮૮થી

છોડી દે. જેરિકો-૩ એક ઈન્ટરકોન્ટિનેન્ટલ બેલેસ્ટિક મિસાઈલ છે. પરમાણુ હથિયાર લઈ જઈ શકે છે. તે ૨૦૧૧થી ઈઝરાયેલની સુરક્ષામાં તહેનાત છે. તેનું વજન ૩૦ હજાર કિલોગ્રામ છે. તે ૧૫.૫ મીટર લંબાઈ છે અને ૧૩૦૦ કિલો વજનના હથિયારને લઈ જઈ શકે છે. તેની રેન્જ ૧૧,૫૦૦ કિલોમીટર છે. વાત કરીએ તો તેનું ૨૬ હજાર કિલોગ્રામ છે અને તેની લંબાઈ ૧૪ મીટર છે. તેમાં ૧૦૦૦ કિલો વજનનો વોરહેડ લગાવી શકાય છે. તેની રેન્જ ૧૫૦૦થી ૨૦૦૦ કિમી છે. બંને જ મિસાઈલો પરંપરાગત (બિન-પરમાણુ) અને પરમાણુ હથિયાર લઈ જવામાં સક્ષમ છે.

ગાંધીનગર મહાનગરપાલિકા દ્વારા બાળકોને સુપોષિત બનાવવાના હેતુથી

“કુપોષણ મુક્ત જન જાગૃતિ અભિયાન”નો શુભઆરંભ કરવામાં આવ્યો

આદરણીય પ્રધાનમંત્રીશ્રી દ્વારા વર્ષ-૨૦૧૮ માં પોષણ અભિયાનની શરૂઆત કરી બાળકો અને માતાઓ સુપોષિત બને તે ધ્યેયથી આ અભિયાન ચલાવવામાં આવે છે. ગાંધીનગર મહાનગરપાલિકાના બાળકોમાં કુપોષણનું પ્રમાણ ઘટાડવા અને બાળકોને સુપોષિત બનાવવા “કુપોષણ મુક્ત જન જાગૃતિ અભિયાન” નો શુભઆરંભ આજ રોજ કરવામાં આવ્યો, સેક્ટર-૬માં આવેલ કિલ્લોલ કુંજ આંગણવાડી કમ ઘોડિયાઘરમાં કાર્યક્રમનું આયોજન કરવામાં આવેલ જેમાં ગાંધીનગર શહેરના મેયરશ્રી મીરાબેન પટેલ, ધારાસભ્યશ્રી રીટાબેન પટેલ, ડે. મેયરશ્રી નટવરજી ઠાકોર અન્ય પદાધિકારીશ્રીઓ, કોર્પોરેટરશ્રીઓ, અધિકારીશ્રીઓ અને લાભાર્થીઓ હાજર રહ્યા હતા.

કાર્યક્રમની શરૂઆત આંગણવાડીના ભુલકાઓ દ્વારા માન. મેયરશ્રીને પુષ્પ આપી સ્વાગત કરવામાં આવ્યું. ત્યારબાદ પ્રોગ્રામ ઓફિસર, આઈ.સી.ડી.એસ. શાખા, ગાંધીનગર મહાનગરપાલિકા દ્વારા ગાંધીનગરમાં કુપોષણની સ્થિતિ, કુપોષણ કુપોષણ થવાના કારણો,



કુપોષણ રોકવા માટેના ઉપાયો, કુપોષણ અટકાવવા માટે બાળકના માતા-



પિતાની ભાગીદારી, પૌષ્ટિક આહાર અને જંક ફૂડ અંગે, સ્વચ્છતાની

ટેવો વિશે, દરેક માતા પિતાએ પોતાના બાળકોના નિયમિત વજન-ઉંચાઈ કરી પોષણ સ્તર બાબતે કાળજી રાખવી વગેરે કુપોષણ સંબંધિત માહિતી આપી લાભાર્થીઓને માહિતગાર કરવામાં આવ્યા.

માન. મેયરશ્રી, પદાધિકારીશ્રીઓ, કોર્પોરેટરશ્રીઓ અને અધિકારીશ્રીઓ દ્વારા ગાંધીનગર મહાનગરપાલિકા વિસ્તારના દરેક કુપોષિત બાળકોના માતા-પિતા સુધી પહોંચી કુપોષણ અટકાવવા માટે જન જાગૃતિ અભિયાનની શરૂઆત કરવામાં આવી. જેમાં ગાંધીનગરના તમામ લોકો આ અભિયાનમાં જોડાય અને કુપોષણ અંગે લોકોમાં જાગૃકરતા આવે તે માટેના આગામી સમયમાં વિવિધ જન સંપર્ક પ્રયાસો હાથ ધરવામાં આવશે. ત્યારબાદ માન. મેયરશ્રી, પદાધિકારીશ્રીઓ અને કોર્પોરેટરશ્રીઓને આંગણવાડીમાં લાભાર્થીઓને આપવામાં આવતું ટેક હોમ રાશન (કૂઈ) ના ફાયદાઓ અને તેમાથી મળતા વિવિધ પોષક તત્વો વિશે માહિતગાર કરી તેઓશ્રીના વરદ હસ્તે ઉપસ્થિત સગર્ભા અને ધાત્રી માતાઓને વિતરણ કરવામાં આવ્યું. અને કાર્યક્રમની પુષ્કાહિતી કરવામાં આવી.

ન્યૂઝ ઓફ ગાંધીનગર. ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG SS NO 166

વિષય:- " સર્જકની ક્યાંય પણ પ્રકાશિત થયેલ ન હોય તેવી મનપસંદ રચના"
શીર્ષક:- " પ્રેમનો જનાજો"
પ્રકાર :- પદ્ય. શબ્દ:- ૮૦

તે મારા નયનોમાં છે, હું તેના નયનોમાં છું,
છતાં પણ એક વહેમના તણખાએ આગ લગાડી છે.

તે મારા મનમાં છે, હું તેના મનમાં છું,
છતાં પણ મનમાં ભેદભાવનું તોફાન ચાલું થઈ ગયું છે.

તે મારા સ્વપ્નમાં છે, હું તેના સ્વપ્નમાં છું,
છતાં પણ મારા સ્વપ્નનો મહેલ હવે તુટતો લાગે છે.

તે મારા હૃદયમાં છે, હું તેના હૃદયમાં છું,
છતાં પણ ગેરસમજથી રાઈનો પર્વત બની ગયો છે.

તે આજે પણ જીવે છે, હું પણ આજે જીવું છું,
છતાં પણ "મુરલી"ના પ્રેમનો આજે જનાજો નિકળ્યો છે.

ધનજીભાઈ ગઢીયા "મુરલી" (જુનાગઢ)

NOG SS NO 184

વિષય :-મનગમતી રચના
શીર્ષક :-પરસ્પરનો 'હર્ષ'
પ્રકાર :- પદ્ય - શબ્દ :- ૧૧૩

મનગમતા સંગાથી બધા મળી ગયા
અહીં એવી આપણી એકેએક સવાર છે,
અવઢવ વચ્ચે લખાઈ જાય કાગળમાં
એટલી સાસંવિની શક્તિ અપરંપાર છે.

વિભક્ત છો થતા રહ્યા આજકાલ
સંબંધોના ગૂંચવાયેલા ખેંચાયેલા દોરા,

એમાંયે એકમેકને સદાકાળ જોડી રાખે
એવો સાહિત્ય સરિતાનો આ તાર છે.

કાયમ જીતે શું કામ નિઃશ્વાસના એ
ઓછાયા, પડછાયા અને પ્રતિછાયા;
શ્વાસ જ જીતે અને નિઃશ્વાસ ગુમાવે
એવી નિઃશ્વાસની અહીં મસમોટી હાર છે.

બોલો, 'પ્રીતાર્ષ' સંગ સમય કેટલો
જલદી વહે છે, ઊડે છે, ભાગે છે, હસે છે;
હૃદયના સંબંધની 'પરખ' પ્રભુ જ કરી શકે
પરસ્પરનો 'હર્ષ' એ જ સાહિત્યનો સાર છે.
હસમુખ બી. પટેલ 'હર્ષ'-'પરખ'

NOG SS No.167*

★ વિષય:-"સર્જકની સ્વ રચિત અપ્રકાશિત રચના" ★
★ શીર્ષક:- " ખુદા થવું હતું" ★
★ પ્રકાર:- પદ્ય - શબ્દ:- ૮૨ ★
ઘડાઈને પથ્થરને જગ ખુદા થવું હતું
કણ કણ થૈ ઈશ્વરને ક્યાં જુદા થવું હતું

પાનખર સાથે લડી ને આખરે તૂટી પડ્યું
ફૂટી ગઈ ફૂંપળ એને ક્યાં ફના થવું હતું

વાદળ થઈને એ જળ જ્યાં ત્યાં વરસી ગયું
જળ-વ્યોમનાં સંબંધને ક્યાં સગા થવું હતું

વહેંચાય ગઈ કંઈ કંઈ ભાગોમાં આ ધરા
સૌનાં હતાં રસ્તા જુદા પણ સવા થવું હતું

માન્યું વિજ્ઞાને આપ્યું ઘણું વિકસ્યો માનવતો
આશા થૈ પ્રકૃતિ વિના આબોહવા થવું હતું

★ નરેન્દ્ર ત્રિવેદી. ★

: NOG SS NO. 193

વિષય - મનગમતી રચના..
શીર્ષક - સારું લાગે છે..
પ્રકાર - પદ્ય શબ્દો - ૫૨

નયનથી નયનને મળવું સારુ લાગે છે..
મારામાંથી મારુ ઢળવું સારુ લાગે છે..

પંખી ઉડે આકાશમાં, હું ઉડુ તારા વિચારોમાં.
તારાપણામાં મારુ ભળવું સારુ લાગે છે..

ગાવું હું ગીત ને લખું હું કવિતા..
ધ્યાનના નશામાં ડોલવું સારુ લાગે છે..

કોઈ શું કહેશે? અહીં કોને પડી છે..
લાગણીના વહેણમાં 'છાયા' વહેવું સારુ લાગે છે..
છાયા શાહ

NOG SS NO: 334

વિષય :-મનગમતી રચના
શીર્ષક :- પ્રેમ
પ્રકાર :- પદ્ય શબ્દ સંખ્યા :- ૭૮

પ્રેમ માટે તરસે સહુજન, પ્રેમ પ્રેમમાં સમાયો,
ઐઠા બોર ખાધા શબરીના, રોમે રામ સમાયો.

પ્રેમવશ થઈ શ્રી હરિ ! અર્જુન રથ હાંકીયો,
દ્રોપદીના ખેંચાયા વસ્ત્રો, પ્રેમે ચીર પુરાયો.

ભાજી ખાધી વિદુરજીની, હરખે તૃપ્ત થયો,
સુદામાના તાંદુલ ખાઈ, હરખે નાચ નચાયો.

પ્રેમે ઝેર પીધાં મીરાં એ, અમૃત બની છુપાયો,
પ્રેમે ઝેર પીધાં સોકેટિસે, સત્યવીર કહેવાયો.

લખી હુંડી નરસિંહને, અમૃતવર્ષા વરસાયો,
પ્રેમે પ્રગટ કર્યા સુરે, સંત સુરદાસ કહેવાયો.

દુહો

રામનામમાં લીન રહે, સહુમાં જુએ રામ,
પ્રગટ થયા વિજા રહે નહિ, પ્રેમે સમાયો રામ.

મહેશ રાઠોડ "સ્નેહદીપ" પિલુદ્રા

NOG SS No.205

વિષય : સર્જક ની સ્વરચિત રચના
શીર્ષક: પ્રાકૃતિક સૌંદર્ય
પ્રકાર : પદ્ય. શબ્દો સંખ્યા : ૧૦૧

જ્યાં વનની વનરાઈ ને
ફૂલોની ખુશબુનો શણગાર.

જ્યાં કોયલનો મીઠો મધુર સાદ ને
મોરના ટહુકાનો રણકાર.

હું રણ ખૂબ ખુંદિયો, સરિતા ખૂબ ન્હાયો,
પહાડો પરથી વહેતા ઝરણાનો શું નાદ!

જ્યાં ફળ ફળાદી અને જંગલ ઘાટી,
જ્યાં જંગલી પશુ, પક્ષીઓનો વસવાટ.

જ્યાં સુરજની ઢળતી સંધ્યાને
આછા ચંદ્રમાનો આભાસ.

આવું પ્રાકૃતિક સૌંદર્ય નિહાળતા મનને શાંતિ મળે આજ,
પણ હવે પથિકના સ્મરણોમાં આ બધું સતાવતું તે ક્યાં રહું
છે આજ.

- પથિક ઉર્ફ વિજયસિંહ બાબુભા ઝાલા
ગામ: ઢવાણા, હળવદ.

NOG SS NO. 0101

વિષય : મનગમતી રચના
શીર્ષક: મેરિલીન મનરો
પ્રકાર : ગદ્ય. શબ્દો: ૩૪૪

હોલીવુડની સુંદરતમ અને સરસ એક્ટ્રેસ મેરિલીન મનરો
અને મહાન વૈજ્ઞાનિક આઈન્સ્ટાઈન વચ્ચે નાનો સંવાદ
અને મેરિલીનનો જીવન પ્રત્યેનો અદ્ભુત વિચારવંત
દૃષ્ટિકોણ આપણે અહીં જોઈશું.

મેરિલીને મોહક નિખાલસતા સાથે આઈન્સ્ટાઈનને કહ્યું:
"તમને અને મને આપણાં સંબંધોને કારણે એક બાળક થાય
તો હું ઈચ્છું કે તેને મારી સુંદરતા અને તમારી બુદ્ધિ પ્રાપ્ત
થાય."

જેના પર સાપેક્ષતાના પિતા અને અણુબોમ્બના વિચારના
પ્રણેતા આઈન્સ્ટાઈને જવાબ આપ્યો: "કદાચ તે મારી
સુંદરતા અને તમારા જેવી બુદ્ધિ ધરાવતો પણ આવી શકે."
આ સંવાદના થોડાં વર્ષો પછી જ્યારે બંનેના આઈક્યુનું
પરીક્ષણ કરવામાં આવ્યું હતું, ત્યારે મેરિલીન મનરોનો
આઈક્યુ ૧૬૫ હતો, "સર્વકાલીન મહાન પ્રતિભા
આઈન્સ્ટાઈન" કરતાં પાંચ પોઈન્ટ ઉપર!

મેરિલીન મનરો (નોર્મા જીન બેકર, ૧૯૨૬-૧૯૬૨)
એક મહાન અભિનેત્રી ઉપરાંત પુસ્તક વાંચનનો અદ્યમ્ય
શોખ પણ ધરાવતી હતી.

મેરિલીન મનરોના ઘરમાં લગભગ એક હજાર
પુસ્તકોવાળી લાયબ્રેરી હતી. તેમણે સાહિત્ય, કવિતા,
થિયેટર, ફિલ્મસૂઝીની કૃતિઓ વાંચવામાં ઘણા કલાકો
ગાળ્યા હતા. સરસ જીવન જીવવાની તેમની મહાન ઈચ્છા
ઉપરાંત, તેમને અતૃપ્ત જિજ્ઞાસા અને જ્ઞાનની ભૂખ હતી.

આ મહાન મહિલાના કેટલાક અદ્ભુત અવતરણો છે:
? મારી સાથે બનેલી શ્રેષ્ઠ બાબતોમાંની એક એ છે કે હું
એક સ્ત્રી છું. બધી સ્ત્રીઓએ એવું જ અનુભવવું જોઈએ.
? કૂતરા નથી કરડતાં મનુષ્યો કરડે છે.

? જ્યારે તમે ઉદાસ હો ત્યારે હસો. રડવું ખૂબ સરળ છે.
? હું ફેસલિફ્ટ વિના વૃદ્ધ થવા માંગુ છું.

? જ્યારે હું નાની હતી ત્યારે કોઈએ કહ્યું ન હતું કે હું સુંદર
હતી. બધાં બાળકોને જણાવવું જોઈએ કે તેઓ સુંદર છે,
ભલે તેઓ ન હોય.

? સેક્સ સિમ્બોલ એક વસ્તુ બની જાય છે. હું એક વસ્તુ
બનવા માટે ધિક્કારું છું.

? કોઈની સાથે નાખુશ રહેવા કરતાં એકલા રહેવું વધુ સારું
છે.

? હું એક મોટી દુનિયામાં એક નાની છોકરી છું જે પ્રેમ
કરવા માટે કોઈને શોધવાનો પ્રયાસ કરી રહી છે.

? સેક્સ પ્રકૃતિનો એક ભાગ છે.

? જો મેં બધા નિયમોનું પાલન કર્યું હોત, તો હું ક્યારેય
ક્યાંય ન પહોંચી શકી હોત.

? માણસ સાથે જીવવા કરતાં તેને પ્રેમ કરવો સહેલો છે.
? તમારું માથું ઊંચુ રાખો, ચિન ઉપર રાખો, હસતા રહો,
કારણ કે જીવન એક સુંદર વસ્તુ છે અને તેમાં હસવા માટે
ઘણું બધું છે.

? પૂર્વગ્રહ ન રાખવાનું યાદ રાખો, લોકો તેઓ જે છે તે
મૂલ્યવાન છે, નહીં કે તેઓ તેમને શું બનાવે છે.

ભરત સાંગાણી

ગુજરાત સરકારમાં નવનિયુક્ત ૧૨૩ પશુ ચિકિત્સા અધિકારી વર્ગ-૨ને પશુપાલન મંત્રી શ્રી રાઘવજી પટેલના હસ્તે નિમણૂક પત્ર એનાયત કરાયા



ગાંધીનગર ખાતે પશુપાલન મંત્રી શ્રી રાઘવજી પટેલના અધ્યક્ષ સ્થાને ગુજરાત સરકારના પશુપાલન વિભાગમાં નવનિયુક્ત પામેલા પશુ ચિકિત્સા અધિકારી વર્ગ-૨ને

નિમણૂક પત્ર એનાયત કરવાનો સમારોહ યોજાયો હતો. આ પ્રસંગે કૃષિ અને પંચાયત રાજ્ય મંત્રી શ્રી બચુભાઈ ખાબડ ઉપસ્થિત રહ્યા હતા. કાર્યક્રમ દરમિયાન પશુપાલન મંત્રીશ્રી સહિતના

મહાનુભાવોના હસ્તે આશરે ૧૨૩ નવનિયુક્ત પશુ ચિકિત્સા અધિકારીઓને નિમણૂક પત્ર એનાયત કરવામાં આવ્યા હતા. નવનિયુક્ત પશુ ચિકિત્સા અધિકારીઓને શુભેચ્છાઓ

પાઠવતા પશુપાલન મંત્રી શ્રી રાઘવજી પટેલે કહ્યું હતું કે, ગુજરાતના પશુ ચિકિત્સકો માત્ર તબીબી વ્યવસાયી નથી, તેઓ ગુજરાતમાં કૃષિ અને પશુપાલન ક્ષેત્રની વણથેભી વિકાસ યાત્રાના મહત્વપૂર્ણ ભાગીદાર, જાહેર સ્વાસ્થ્યના રક્ષક અને પ્રાણી કલ્યાણના ચેમ્પિયન છે. તેમના પરિણામે જ ગુજરાતનું પશુપાલન, ડેરી ઉદ્યોગ અને કૃષિ ક્ષેત્ર આગળ વધી રહ્યું છે. ગુજરાત આજે દૂધ ઉત્પાદનમાં દેશમાં ચોથા ક્રમે છે, જ્યારે ભારત વિશ્વમાં પ્રથમ ક્રમાંકે છે. વંચિતોને પ્રાથમિકતા આપવી એ જ મુખ્યમંત્રી શ્રી ભૂપેન્દ્રભાઈ પટેલના નેતૃત્વ હેઠળની રાજ્ય સરકારનો મૂળમંત્ર છે. આજે જે નવનિયુક્તો નિમણૂક પત્રો એનાયત થયા છે, તેમાં રાજ્ય સરકાર દ્વારા મોટી સંખ્યામાં

ગુજરાતના સરહદી જિલ્લા અને તાલુકાઓમાં શ્રેષ્ઠ પશુચિકિત્સકોને નિમણૂક આપીને છેવાડાના માનવીની સેવા કરવાનો આગવો અભિગમ દાખવ્યો છે. દુર્ગમ વિસ્તારમાં વસતા પશુપાલકો સુધી પહોંચીને પશુઓને યોગ્ય સારવાર મળી રહે તે સુનિશ્ચિત કરવા મંત્રીશ્રીએ સૌ પશુ ચિકિત્સકોને અનુરોધ કર્યો હતો. મંત્રી શ્રી પટેલે કહ્યું હતું કે, નવનિયુક્ત પશુ ચિકિત્સકો તેમની શીખવાની વૃત્તિ અને અધ્યાગ મહેનતથી આ મુકામ સુધી પહોંચ્યા છે. શીખવાની આ વૃત્તિને જીવનમાં ક્યારેય બંધ ન કરવા, એકધારા શીખતા રહેવા તેમજ સતત અપ્રેરણા રહેવું જરૂરી છે. પશુ કલ્યાણ અને પશુ સેવાના ઉમદા અભિગમ સાથે નિષ્ઠાપૂર્વક કામ કરશો, ત્યારે જ

વડાપ્રધાન શ્રી નરેન્દ્રભાઈ મોદીનું વિકસિત ભારત અને વિકસિત ગુજરાતનું સ્વપ્ન ખરા અર્થમાં સાકાર થશે. મુખ્યમંત્રી શ્રી ભૂપેન્દ્રભાઈ પટેલના નેતૃત્વ હેઠળ રાજ્ય સરકાર દ્વારા નોકરીઓ આપવાનું અભિયાન તેજ ગતિએ અને સંપૂર્ણ પારદર્શક પદ્ધતિથી ચાલી રહ્યું છે. એટલું જ નહીં, ભરતી પ્રક્રિયા નિર્ધારિત સમયમાં પૂર્ણ કરીને નિમણૂક આપવામાં આવી રહી છે. જેના ભાગરૂપે જ આજે પશુ ચિકિત્સકોને નિમણૂક અપાઈ છે. આ પશુ ચિકિત્સકો શિક્ષક, સંશોધક, સસ્ટેઈનેબલ પ્રણાલીના પ્રણેતા અને ફૂડ સેફ્ટીના મુખ્ય કર્તાહતાં બનશે. તેવો મંત્રીશ્રીએ વિશ્વાસ વ્યક્ત કર્યો હતો. આ પ્રસંગે ઉપસ્થિત પંચાયત રાજ્ય મંત્રી શ્રી બચુભાઈ ખાબડે નવનિયુક્ત અધિકારીઓને

રાજ્ય સરકારમાં જોડાવા બદલ અભિનંદન પાઠવી, પશુ કલ્યાણ અને પશુ સારવારના ક્ષેત્રમાં પશુ ચિકિત્સા અધિકારીના મહત્વને ઉજાગર કર્યું હતું. તેમણે કહ્યું હતું કે, પશુ ચિકિત્સા અધિકારી તરીકે રાજ્ય સરકારમાં જોડાવવું એ માત્ર નોકરીનો ભાગ જ નથી, પરંતુ અનેક મૂંગા-અબોલ પશુઓની સેવા કરવાનો ઈશ્વરે આપેલો એક સોનેરી અવસર છે. એક સ્વસ્થ પશુ સાથે કૃષિ, પશુપાલન, ડેરી અને ગ્રામીણ આજીવિકા જેવા અનેક ક્ષેત્રો જોડાયેલા હોવાથી પશુ તંદુરસ્ત અને સ્વસ્થ રહેવું ખૂબ જ જરૂરી છે. પશુઓને રોગમુક્ત રાખવા તેમજ અસ્વસ્થ પશુઓને તાત્કાલિક સારવાર પૂરી પાડવા માટે સૌએ નિષ્ઠાપૂર્વક કામ કરશે, તેવો તેમણે વિશ્વાસ વ્યક્ત કર્યો હતો.

સમારોહ દરમિયાન પશુપાલન વિભાગના સચિવ શ્રી સંદીપકુમારે પ્રાસંગિક ઉદ્બોધન કરીને નવનિયુક્ત પશુ ચિકિત્સકોનો ઉત્સાહ વધાર્યો હતો. તેમણે ટેકનોલોજીનો મહત્તમ ઉપયોગ કરવા પર ભાર મૂકીને ગુજરાતના વિકાસ પામી રહેલા પશુપાલન ક્ષેત્ર અંગે વિગતવાર માહિતી આપી હતી. જ્યારે, સમારોહના પ્રારંભે પશુપાલન નિયામક ડૉ. ફાલ્ગુની ઠાકરે સૌનું શાબ્દિક સ્વાગત કરીને કાર્યક્રમની પ્રસ્તાવના આપી હતી. આ કાર્યક્રમમાં પશુપાલન વિભાગના નાયબ સચિવ શ્રી કમલેશ મકવાણા સહિત પશુપાલન વિભાગના અધિકારી-કર્મચારીશ્રીઓ તેમજ નવનિયુક્ત પશુ ચિકિત્સા અધિકારીઓ ઉપસ્થિત રહ્યા હતા.

ગુજરાત વિધાનસભા ખાતે "લેજિસ્લેટીવ ડ્રાફ્ટીંગ તાલીમ કાર્યક્રમ" નો શુભારંભ



ગુજરાત વિધાનસભા ખાતે ગ.વા.માવર્ગકર સંસદીય અભ્યાસ અને તાલીમ બ્યુરો તથા ના સંયુક્ત ઉપક્રમ "લેજિસ્લેટીવ ડ્રાફ્ટીંગ તાલીમ કાર્યક્રમ"નો શુભારંભ થયો હતો. ગુજરાત વિધાનસભાના અધ્યક્ષ શ્રી શંકરભાઈ ચૌધરી અને ગુજરાત હાઈકોર્ટના એડવોકેટ જનરલ શ્રી કમલભાઈ ત્રિવેદીની વિશેષ ઉપસ્થિતિમાં આયોજિત આ કાર્યક્રમમાં મુલ્કી સેવા વર્ગ-૧ ના વિવિધ અધિકારીઓ સહભાગી બની તાલીમમાં ભાગ લીધો હતો. આ કાર્યક્રમમાં કાયદા નિષ્ણાતો દ્વારા વિવિધ ક્ષેત્રોમાં કાયદાઓની રચના કરવા માટેના મૂળભૂત સિદ્ધાંતો તથા ભારતીય

બંધારણમાં કરવામાં આવેલ કાયદાકીય જોગવાઈઓ વિશે વિસ્તૃત ચર્ચા કરવામાં આવી હતી. કાર્યક્રમને સંબોધતા અધ્યક્ષશ્રી શંકરભાઈ ચૌધરીએ જણાવ્યું હતું કે જાહેર જીવનમાં મેં ઘણી બધી ઘટનાઓમાં કાયદાની અગત્યતા સમજી છે. કાયદાના ડ્રાફ્ટીંગમાં ઉભી થયેલી ગૂંચવણ તેના અમલીકરણમાં મુશ્કેલી ઉભી કરે છે. જેથી ડ્રાફ્ટીંગમાં તેની સ્પષ્ટતા જરૂરી છે. કાયદો બનાવવા ઉપયોગમાં લેવાતા શબ્દો સરળ હોવા જોઈએ. જેથી કાયદો સામાન્ય માણસ પણ સરળતાથી સમજી તેનું પાલન કરી શકે. અંગ્રેજોના સમયમાં કાયદાનું ઘડતર પ્રજાને નિયંત્રિત

રાખવાના ઉદ્દેશ્ય સાથે કરવામાં આવ્યું હતું. આજે લોકશાહી તંત્રમાં કાયદો લોકોની સુખાકારી તેમજ તેમને રક્ષણ આપવાના ઉદ્દેશ્યથી ઘડવામાં આવે છે. વધુમાં તેમને જણાવ્યું હતું કે કોઈપણ કાયદો બનાવતા પહેલા પ્રજાના પ્રતિનિધિઓને પણ તેના ડેટા આધારિત જાણકારી આપવી જોઈએ. જેથી ગૃહમાં ધારાસભ્યો તેના ડેટા આધારિત ચર્ચા કરી શકે. કોઈપણ કાયદો અમલમાં આવે તે પહેલા તેનું અર્થઘટન પ્રજા માટે કેવું હશે તેને પણ ચકાસવું જોઈએ. આજે ગુજરાત વિધાનસભા ખાતે આયોજિત આ તાલીમ ગુજરાત હાઈકોર્ટમાં એડવોકેટ જનરલથી

લઈ નિવૃત્ત ન્યાયાધીશ આ તાલીમમાં અધિકારીઓને ડ્રાફ્ટીંગ બાબતે માર્ગદર્શન કરશે. જે આપણા સૌ માટે સૌભાગ્યની વાત છે. તેમનું માર્ગદર્શન આગામી સમયમાં કાયદો ડ્રાફ્ટીંગ કરતાં અધિકારીઓ માટે ખુબ ઉપયોગી થશે. આ કાર્યક્રમમાં રાજ્યના એડવોકેટ જનરલ શ્રી કમલ ત્રિવેદીએ જણાવ્યું હતું કે, લેજિસ્લેટીવ ડ્રાફ્ટીંગની આજના સમયમાં તાતી જરૂરિયાત છે, તેમજ કોઈ પણ કાયદાકીય ડ્રાફ્ટ તૈયાર કરતા પહેલા તેની સમાજ પર કેવી અસર થશે તે અંગે કેટલાક ઉદાહરણ દ્વારા તાલીમાર્થીઓને ડ્રાફ્ટના લખાણ અંગે ખ્યાલ આપ્યો હતો. કાયદાનું ડ્રાફ્ટ કરનાર એક્સપર્ટ ઈનોવેટિવ, ડાયનેમિક્સ, રિયલિસ્ટિક અને રીસર્ચફૂલ હોવા જોઈએ. સાથોસાથ પહેલાના સમયમાં કાયદાનું ઘડતર કયા હેતુથી થતું હતું અને હાલના સમયમાં નવા કાયદાઓમાં કેવા સુધારા કરવામાં આવ્યા છે, તે અંગે તાલીમાર્થી અધિકારીઓને કેટલાક વિશેષ ઉદાહરણ આપી ખ્યાલ આપ્યો હતો. આજના આધુનિક યુગમાં કાયદાની પરિભાષા બદલાઈ રહી છે, જેથી સમયાંતરે એમાં સુધારા કરવો એ આજના

સમયની માંગ છે. જેથી આ કાર્યક્રમ અધિકારીઓને ખૂબ ઉપયોગી સાબિત થશે એમ શ્રી ત્રિવેદીએ જણાવ્યું હતું. આ કાર્યક્રમમાં ગુજરાત હાઈકોર્ટના પૂર્વ ન્યાયાધીશ શ્રી રવિ ત્રિપાઠી, વિધાનસભાના મુખ્ય ઈન્ડક શ્રી બાલકૃષ્ણ શુક્લા, ગુજરાત વિધાનસભાના સભ્ય શ્રી અમિતભાઈ ચાવડા, વિધાનસભાના ઈન્ચાર્જ સચિવ શ્રી ચેતન પંડ્યા તથા વિધાનસભાની કામગીરી સાથે જોડાયેલા અધિકારીશ્રીઓ, કર્મચારીશ્રીઓ સહિત મુલ્કી સેવાના તાલીમાર્થીઓ ઉપસ્થિત રહ્યા હતા.



ગાંધીનગર મહાનગરપાલિકા દ્વારા તા. ૨૧/૧૦/૨૪ના રોજ રાત્રે ૧૨:૦૦ વાગ્યે સેક્ટર-૨૧ ખાતે "સ્વચ્છતા હી સેવા" અંતર્ગત માન.મ્યુનિસિપલ કમિશ્નરશ્રી, માન.નાયબ મ્યુનિસિપલ કમિશ્નરશ્રીની હાજરીમાં એસ્ટેટ શાખા, સેનિટેશન શાખા, બાગાયત શાખા તથા ઈલેક્ટ્રીકલ શાખા દ્વારા સંયુક્ત ડ્રાઈવ કરવામાં આવેલ. જેમાં એસ્ટેટ શાખાના ૩૦ કર્મચારીશ્રીઓ દ્વારા ૫ એક્ટીવા, ૧૭ બાઈક, ૧ ઓટો રિક્ષા, ૧ કાર, ૧ ટેમ્પો, ૩ લારી-ગલ્લા/કાઉન્ટર જેવી બિનવારસી મિલકત દૂર કરવામાં આવી. તથા સેનિટેશન શાખા દ્વારા ૨ આઈસર, ૨ ટ્રેક્ટર સાથે રાખી ગંદકી કરતા ઈસમો ઉપર કાર્યવાહી કરવામાં આવી.

ખેડૂતો અત્યારે રાતે પાણીએ રોઈ રહ્યા છે ને સરકાર મૌન છે: શ્રી લલીત કગથરા

અતિવૃષ્ટિ, કમોસમી વરસાદથી ખેડૂતોને નુકશાની મુદે કોંગ્રેસની રાજીવ ગાંધી ભવન ખાતે સંયુક્ત પત્રકાર પરિષદને પ્રદેશ કોંગ્રેસ સમિતિના કાર્યકારી પ્રમુખશ્રી લલીત કગથરા, રાજકોટ જિલ્લા કોંગ્રેસ સમિતિના પ્રમુખશ્રી લલીત વસોયા, ધારાસભ્ય ડૉ. કિરીટ પટેલ અને

ગુજરાત કિસાન કોંગ્રેસના ચેરમેનશ્રી પાલભાઈ આંબલિયા એ અતિવૃષ્ટિ, કમોસમી વરસાદ, ઈકો સેન્સિટિવ જોન, ઘેડના પ્રાણપ્રશ્નોને લઈને સંબોધન કર્યું હતું. પ્રદેશ કોંગ્રેસ સમિતિના કાર્યકારી પ્રમુખશ્રી લલીત કગથરા એ જણાવ્યું હતું કે ખેડૂતપુત્ર તરીકે મારો અનુભવ છે કે દિવાળી પર ક્યારેય ચાર ચાર ઈંચ વરસાદ થયો હોય એવું મને યાદ નથી અત્યારે ખેડૂતોના તૈયાર પાકના પથારાઓ તરી રહ્યા છે પહેલા અતિવૃષ્ટિ અને ત્યારબાદ કમોસમી વરસાદના કારણે ખેડૂતોના મોઢામાં આવેલો કોળિયો કુદરતે ઈનીતી લીધો છે અત્યારે ખેડૂતો રાતે પાણીએ રોઈ રહ્યા છે ખેડૂતોની આવી દયનિય સ્થિતિ હોવા છતાં ખેડૂતોની વાત સરકાર સુધી પહોંચતી નથી કે સરકાર સાંભળવા માંગતી નથી કુદરત કોઈના કન્ટ્રોલમાં નથી પણ સરકારે તો સાંભળવું જોઈએ કે નહીં? કોંગ્રેસના સમયમાં સ્વ. રાજીવ ગાંધીએ શરૂ કરેલી પાકવિમાં યોજાના બંધ કરીને ભાજપે પ્રધાનમંત્રી ફસલ યોજના જે પાનગી વિમા કંપનીને કરોડો રૂપિયાના ફાયદા માટે લાગુ કરવામાં આવી. વ્યાપક વિરોધબાદ ગુજરાતની ભાજપ સરકારે પ્રધાનમંત્રી ફસલ વિમા યોજના બંધ કરીને નવી મુખ્યમંત્રી કિસાન સહાય યોજના

લાવ્યા તો એમાં તો કોઈને રાતી પાઈ પણ આપ્યા વગર ૨ વર્ષ આ યોજના કાગળ પર ચલાવી બંધ કરી દેવામાં આવી અત્યારે ગુજરાતમાં ખેડૂતોને કુદરતી આપતી સામે રક્ષણ આપતી એકપણ યોજના અમલમાં નથી. ખેડૂતો બરબાદ થતા રહે સરકાર સાંભળે જ નહીં તો ક્યાં સુધી યૂપ બેસી રહીશું સરકારનું ધ્યાન ખેંચવા રસ્તા પર ઉતરવું પડે તો તેની પણ કોંગ્રેસ પક્ષની તૈયારી છે ૧૪૦% થી વધારે વરસાદ હોવા છતાં લીલો દુષ્કાળ કેમ જાહેર કરતા નથી અમે ખેડૂતોનો હક્ક માંગીએ છીએ ભીખ નથી માંગી રહ્યા અને જરૂર પડ્યે ગામડે અને તાલુકા સ્તરે જઈને પણ આંદોલન કરીશું

જણાવ્યું હતું કે ભાજપ સરકારની નીતિ ખેડૂતોના ભોગે ઉદ્યોગોને પ્રોત્સાહન આપવાની છે ખેડૂતોની જમીન ઈનીતી લઈ ઉદ્યોગકારોને જમીન આપવાનો મોટો કારસો ભાજપ સરકાર કરી રહી છે ભાજપ સરકારે છેલ્લા ૧૦ વર્ષમાં ઉદ્યોગપતિઓના ૨૫ લાખ કરોડ માફ કર્યા છે તો ખેડૂતોનું દેવું માફ શા માટે કરવામાં આવતું નથી એનસીઆરબી ના રિપોર્ટ પ્રમાણે ખેડૂતની આત્મહત્યા કરવામાં ૧૧% નો વધારો થયો છે કિસાન કોંગ્રેસ ચેરમેન પાલભાઈ આંબલિયા એ જણાવ્યું હતું કે અતિવૃષ્ટિ, કમોસમી વરસાદ, ઈકો સેન્સિટિવ જોન, ઘેડ ના પ્રાણપ્રશ્નો, જમીન માપણી, ખાતરની ઘટ વગેરે પ્રશ્નો થી ખેડૂતો પીડાઈ રહ્યા છે સરકાર ઓગસ્ટ મહિનામાં આવેલ અતિવૃષ્ટિનું હજુ પણ સર્વે કર્યું નથી કમોસમી વરસાદથી થયેલ નુકશાનીનું પણ સર્વે ચાલુ કર્યું નથી ગુજરાતમાં ૧૦૪ તાલુકામાં નિયમોનુસાર લીલો દુષ્કાળ જાહેર થવાપાત્ર હોવા છતાં સરકાર લીલો દુષ્કાળ જાહેર કરતી નથી અત્યારે પશુઓને સૂકો ઘાસચારો ખવડાવવા નથી માટે ઘાસચારા વિતરણ કેન્દ્રો ઉભા કરવામાં આવે, સૌરાષ્ટ્રના ખેડૂત સંગઠનોએ જાહેર કર્યા મુજબ ખેડૂતોના વિવિધ પ્રશ્નોને લઈને ૨૫ ઓક્ટોબરના રોજ "સંયુક્ત કિસાન મોરચો -

૦૭-વાવ વિધાનસભા બેઠકની પેટાયૂંટણી સંદર્ભે પ્રચાર માધ્યમો માટે 'એકિઝટ પોલ' અને 'ઓપિનિયન પોલ' અંગે માર્ગદર્શક સુચનાઓ

૦૭-વાવ વિધાનસભા બેઠકની પેટાયૂંટણી સંદર્ભે ભારતના યૂંટણી પંચ દ્વારા મીડિયામાં 'એકિઝટ પોલ' અને 'ઓપિનિયન પોલ' પ્રકાશિત કે પ્રસિદ્ધ કરવા અંગે જાહેરનામું પ્રસિદ્ધ કરવામાં આવ્યું છે. જે મુજબ ગુજરાતમાં તા.૧૩ નવેમ્બર, ૨૦૨૪થી 'એકિઝટ પોલ' પર પ્રતિબંધ તેમજ વાવ વિધાનસભા મતક્ષેત્રમાં મતદાનનો સમય પૂરો થતો હોય તે સમય પૂર્વેના ૪૮ કલાક દરમિયાન 'ઓપિનિયન પોલ' પર પણ પ્રતિબંધ રહેશે.

વાવ વિધાનસભા બેઠકની પેટાયૂંટણીના મતદાનના દિવસે મતદાનનો સમય સમાપ્ત થતો હોય તે સમય પૂર્વેના ૪૮ કલાક દરમિયાન 'ઓપિનિયન પોલ' પર પણ પ્રતિબંધ

આ જાહેરનામા અનુસાર લોક પ્રતિનિધિત્વ અધિનિયમ, ૧૯૫૧ ની કલમ-૧૨૬(ક) ની પેટાકલમ (૧)થી મળેલી સત્તાનો ઉપયોગ કરી પેટાકલમ (૨) ની જોગવાઈઓ અનુસાર ગુજરાતમાં ૦૭-વાવ

વિધાનસભા બેઠકની પેટાયૂંટણી સંદર્ભે તા.૧૩.૧૧.૨૦૨૪ ને બુધવારના સવારે ૦૭:૦૦ વાગ્યાથી તા.૨૦.૧૧.૨૦૨૪ ને બુધવારના સાંજના ૦૬:૩૦ વાગ્યા દરમિયાનના

સમયગાળામાં પ્રિન્ટ કે ઈલેક્ટ્રોનિક મીડિયા કોઈપણ પ્રકારના 'એકિઝટ પોલ' કે તેના પરિણામો પ્રકાશિત નહીં કરી શકે. સાથે જ અન્ય કોઈપણ રીતે તેનો પ્રચાર-પ્રસાર કરવા પણ પ્રતિબંધ

રાષ્ટ્રપતિ શ્રી દ્રૌપદી મુર્મુની ઉપસ્થિતિમાં નવી દિલ્હી ખાતે આયોજિત 'રાષ્ટ્રીય જળ પુરસ્કાર' સમારંભમાં ગુજરાતને જળ વ્યવસ્થાપન ક્ષેત્રે એવાર્ડ એનાયત

રાજ્યના ખૂણે- ખૂણે શુદ્ધ પાણી પહોંચાડવું એ ગુજરાત સરકારની હંમેશા પ્રાથમિકતા રહી છે. જેના પરિણામે આજે નવી દિલ્હી ખાતે આયોજિત 'રાષ્ટ્રીય જળ પુરસ્કાર- એવાર્ડ' કાર્યક્રમમાં ભારતના રાષ્ટ્રપતિ શ્રી દ્રૌપદી મુર્મુના હસ્તે ગુજરાત અને પુડુચેરીને ઉત્તમ રાજ્ય કેટેગરીમાં દેશમાં ત્રીજું સ્થાન પ્રાપ્ત કરવા બદલ એવાર્ડ એનાયત કરવામાં આવ્યો છે. જે સમગ્ર રાજ્ય માટે ગૌરવ સમાન છે. મુખ્યમંત્રી શ્રી ભૂપેન્દ્રભાઈ પટેલના નેતૃત્વમાં અને જળ સંપત્તિ મંત્રી શ્રી કુંવરજીભાઈ બાવળિયા તેમજ રાજ્ય મંત્રી શ્રી મુકેશભાઈ પટેલના માર્ગદર્શન હેઠળ ગુજરાતે 'જળ હી જીવન હૈ'ના મંત્રને સાચા અર્થમાં સાકાર કર્યો છે. આ એવાર્ડ માટે કેન્દ્રીય જળ આયોગ અને ભૂજળ બોર્ડ

દ્વારા સૂચિત મૂલ્યાંકન અને ધરાતલીય ચકાસણી બાદ ઉત્તમ રાજ્ય કેટેગરીમાં ઓડિશા પ્રથમ, ઉત્તરપ્રદેશ બીજું તેમજ ગુજરાત અને પુડુચેરીને ત્રીજું સ્થાન મેળવ્યું છે. આજે નવી દિલ્હી ખાતે યોજાયેલા 'રાષ્ટ્રીય જળ પુરસ્કાર- એવાર્ડ' કાર્યક્રમમાં રાષ્ટ્રપતિ શ્રી દ્રૌપદી મુર્મુના હસ્તે તેમજ કેન્દ્રીય જળ શક્તિ મંત્રી શ્રી સી.આર. પાટિલની ઉપસ્થિતિમાં ગુજરાત સરકારના જળ સંપત્તિ વિભાગના સચિવ શ્રી પી. સી. વ્યાસ એ આ એવાર્ડ સ્વીકાર્યો હતો. તત્કાલીન મુખ્યમંત્રી અને વડાપ્રધાન શ્રી નરેન્દ્રભાઈ મોદીની દિશાદર્શનમાં ગુજરાતે જળ વ્યવસ્થાપન ક્ષેત્રે અને કવિધ નવીન સફળ પ્રકલ્પો હાથ ધર્યા છે. જેમાં સુજલામ- સુફલામ જળ અભિયાન હેઠળ શહેરી અને



ગ્રામીણ વિસ્તારોમાં ૫,૦૦૦થી વધુ જળ સંરક્ષણ અને રેન વોટર હાર્વેસ્ટિંગ સ્ટ્રક્ચર્સ લાગુ કરવામાં આવ્યાં છે. સાથોસાથ જળ સંરક્ષણના વિવિધ કાર્યક્રમો માટે અંદાજે રૂ. ૮૦૦ કરોડનું રોકાણ કરવામાં આવ્યું છે. આ ઉપરાંત પ્રધાનમંત્રી કૃષિ સિંચાઈ યોજના હેઠળ જળ સિંચાઈ ક્ષમતામાં વધારો કરવા ૨.૮ લાખ હેક્ટર કૃષિ ભૂમિમાં સૂક્ષ્મ સિંચાઈ પદ્ધતિનું

વિસ્તરણ કરવામાં આવ્યું છે. જ્યારે સ્વચ્છ રૂડેજ ટપક અને ફુવારા સિંચાઈ પદ્ધતિ માટે અંદાજે રૂ. ૫૦૦ કરોડની ફાળવણી કરવામાં આવી છે. સ્વચ્છ રૂડેજ તેમજ મુખ્યમંત્રી કિસાન સહાય યોજના હેઠળ કરાયેલી પહેલો થકી પાણીના વપરાશમાં ૨૦ ટકા જેટલો ઘટાડો થયો અને કૃષિ ઉત્પાદનમાં પણ નોંધપાત્ર વધારો થયો છે. જળ ક્ષમતા ટેકનોલોજી

અને ખેડૂત તાલીમ કાર્યક્રમ માટે રૂ. ૦૧ હજાર કરોડનું રોકાણ પણ કરવામાં આવ્યું છે. સ્ટેટ-લેડ પ્રોગ્રામ હેઠળ રૂ. ૨૦૦ કરોડના ખર્ચે ૧,૨૦૦ જેટલા ગામોમાં પાણી વપરાશ સંગઠનો એટલે કે વોટર યૂઝર્સ એસોસિએશનની રચના પણ કરવામાં આવી છે. આ ઉપરાંત રાજ્યના અંતરિયાળ વિસ્તારોમાં પાણી પુરવઠા વ્યવસ્થાપન માટે 'જળ જીવન મિશન' અંતર્ગત

રાજ્યના ૮૦ ટકા ગ્રામીણ ઘરોમાં રૂ. ૩,૫૦૦ કરોડના ખર્ચે નળ જોડાણ આપવામાં આવ્યા છે. જ્યારે, વર્ષ ૨૦૨૫ સુધીમાં ૧૦૦ ટકા ઘરોમાં નળ જોડાણ આપવાનું લક્ષ્યાંક છે. અટલ મિશન ફોર રિજુવેનેશન એન્ડ અર્બન ટ્રાન્સફોર્મેશન (અમૃત) જેવી યોજનાઓ અંતર્ગત રૂ. ૨,૦૦૦ કરોડના ખર્ચે ૧૦૦ ટકા શહેરી વિસ્તારોમાં પાણી ઉપલબ્ધ કરવાનો લક્ષ્યાંક છે. સાથોસાથ ભૂગર્ભ જળ વ્યવસ્થાપન માટે કેન્દ્ર અને રાજ્ય સરકારની યોજનાઓ હેઠળ અંદાજે રૂ. ૧૫૦ કરોડના ખર્ચે ઓવર-એક્સ્પોઈટેડ જોનમાં ૨૦૦ ભૂગર્ભ જળ રિચાર્જ ક્વાઓનો વિકાસ પણ કરવામાં આવ્યો છે. આ ઉપરાંત 'સ્વચ્છ ભારત મિશન' હેઠળ જળ શુદ્ધિકરણ પ્રોજેક્ટ્સ માટે રૂ. ૫૦ કરોડ ખર્ચે અંદાજે ૫૦૦થી વધુ ગામોમાં જળ ગુણવત્તામાં સુધારો થશે. ગુજરાતના જીવાદોરી સમાન સરદાર સરોવર ડેમના માધ્યમથી 'માં નર્મદા'નું પાણી પીવા તથા સિંચાઈ માટે રાજ્યવ્યાપી ઉપલબ્ધ કરવામાં આવી રહ્યું છે. આ પહેલ હેઠળ જીવદ્રવ્યની સહાયક કંપની ગુજરાત ગ્રીન રિવોલ્યુશન કંપની યઈઝએ આધુનિક સિંચાઈ પદ્ધતિઓ અપનાવી ખેડૂતો માટે પાણીની સુવિધાઓ પૂરી પાડી રહી છે.